

“ စက်ယန္တရားများအငှားရောင်း - နှစ်ဦးသဘောတူကတိစာချုပ် ”
Brand New Hitachi Excavator ZX210LC-5G (4)Units
(SO No. COP-UNT-SO-24010005)
(Sr No; HCMDCDF5C00090454 , HCMDCDF5V00090455 ,
HCMDCDF5A00090456 , HCMDCDF5K00090452)
Contract No. WL/HS-070/2024

၂၀၂၄ ခုနှစ်၊ ဇန်နဝါရီလ(၃၁)ရက်နေ့တွင် ရန်ကုန်မြို့၌အောက်အမည်ပါသူတို့က Brand New Hitachi Excavator ZX210LC-5G (4)Units စက်ယန္တရားများအငှားရောင်း သဘောတူစာချုပ်ကို ပြုလုပ်ချုပ်ဆိုကြသည်မှာ- စက်ယန္တရားများအငှားရောင်းချသူ။ ။

ဦးအောင်သူဝင်း (ဘ) ဦးကိုတိုး
 နိုင်ငံသားစိစစ်ရေးကဒ်ပြားအမှတ်- ၁၄/လမန(နိုင်)၀၇၀၂၀၅
 for and on behalf of Common Purpose Co., Ltd.
 အမှတ်(၁၅၂)၊ မင်းကြီးမဟာမင်းခေါင်လမ်း၊ ဇန်(၄)၊
 လှိုင်သာယာမြို့နယ်၊ ရန်ကုန်မြို့။

စက်ယန္တရားများအငှားဝယ်ယူသူ ။ ။ ဒေါ်ချိုမာဝင်း (ဘ) ဦးဟွမ်ဝင်ဖုန်း
 နိုင်ငံသားစိစစ်ရေးကဒ်ပြားအမှတ်- ၁၃/လရန(နိုင်)၁၂၁၅၀၅
 ကုမ္ပဏီအမည် - Shwe Pin Lal Hlaing Co., Ltd.
 လိပ်စာ- အမှတ်(၃/၇၇)၊ (၈)ရပ်ကွက်၊ လားရှိုးမြို့၊ ရှမ်းပြည်(မြောက်ပိုင်း)။
 ဖုန်းနံပါတ် - ၀၉-၆၈၈၁၃၁၁၁။

(စက်ယန္တရားများအငှားရောင်းချသူ စကားရပ်များကိုအဓိပ္ပာယ်ဖွင့်ဆိုရာတွင် ၎င်းကုမ္ပဏီအပြင်၊ ကုမ္ပဏီ၏ ဒါရိုက်တာအဖွဲ့ဝင်၊ အမွေဆက်ခံသူများ၊ ကုမ္ပဏီ၏ ကိုယ်စားလက်မှတ်ရေးထိုးသူများ၊ တာဝန်ပေးအပ်ခံရသူများ၊ ကိုယ်စားလှယ်များ လည်းအကျုံးဝင်ပြီး၊ စက်ယန္တရားများအငှားဝယ်ယူသူဟူသော စကားရပ်တွင် ၎င်းကုမ္ပဏီအပြင်၊ ကုမ္ပဏီ၏ ဒါရိုက်တာအဖွဲ့ဝင်၊ ကုမ္ပဏီ၏ ကိုယ်စားလက်မှတ်ရေးထိုးသူများ၊ ဇနီး/ခင်ပွန်း၊ သား/သမီးများ၊ အမွေစား/အမွေခံများ၊ ဥပဒေနှင့်အညီအကျိုးခံစားခွင့်ရှိကြသူများ၊ တရားဝင်ကိုယ်စားလှယ်များ၊ ကိုယ်စားပြုခံရသူများ အားလုံးပါဝင်သည်ဟု မှတ်ယူရမည်ဖြစ်ပါသည်။)

ဤစာချုပ်ပါ “စက်ယန္တရားများ” ဟူသောစကားရပ်တွင် အငှားရောင်းချသည့် မူလစက်ယန္တရားနှင့် စက်အပိုပစ္စည်းများ၊ အငှားရောင်းချသူမှ လဲလှယ်တပ်ဆင်ပေးသည့် စက်အပိုပစ္စည်းများ ပါဝင်သည်ဟုမှတ်ယူရမည်။ သို့ရာတွင် အငှားဝယ်ယူသူမှ မိမိသဘောအလျောက် အငှားရောင်းချသူ၏ ခွင့်ပြုချက်မရရှိဘဲ လဲလှယ်တပ်ဆင်ထားသည့် စက်ယန္တရားနှင့် စက်အပိုပစ္စည်းများ ပါဝင်ခြင်းမရှိစေရ။

၁။ အငှားရောင်းချသူသည် ကုမ္ပဏီစီးပွားရေးလုပ်ငန်းအရ ရောင်းဝယ်လျက်ရှိသည့် Brand New Hitachi Excavator ZX210LC-5G (4)Units စက်ယန္တရားများကို ----- တွင် အသုံးပြုရန်အတွက် အငှားဝယ်ယူသူနှင့် ယနေ့တွင် ဤသဘောတူစာချုပ်ချုပ်ဆို၍ အငှားဝယ်ယူသူမှ နောက်ဆက်တွဲပါ စည်းကမ်းများအတိုင်း လိုက်နာဆောင်ရွက်ရန် သဘောတူညီပြီးဖြစ်သည်ဟု မှတ်ယူဝန်ခံလျက် နှစ်ဦးသဘောတူ ရောင်းချလိုက်ပါသည်။

၂။ ရောင်းချသူကမိမိရောင်းချသော Brand New Hitachi Excavator ZX210LC-5G (4) Units စက်ယန္တရားများသည် အသစ်ဖြစ်ကြောင်းနှင့် ယင်းစက်ယန္တရားများအား (1) Unit လျှင် (၂)နှစ် (သို့မဟုတ်) အသုံးပြုနာရီ (၄,၀၀၀) စေ့ရောက် အသုံးပြုပြီးသည် အထိအာမခံပါသည်။ စေ့ရောက်သည့်နေ့ဆိုသည်မှာ စတင်လွှဲပြောင်းချိန်မှစ၍ နှစ်နှစ်ပြည့်မြောက်သောနေ့ (သို့မဟုတ်)အသုံးပြုနာရီ (၄,၀၀၀)ပြည့်သည့်ကာလနှစ်ခုအနက် စောစွာသောရက်ကိုသတ်မှတ်ခြင်း ဖြစ်ပါသည်။

၃။ ထိုအာမခံသည့်ကာလအတွင်း အငှားဝယ်ယူသူ(သို့မဟုတ်) အငှားဝယ်ယူသူ၏ဝန်ထမ်းများ ပေါ့လျော့မှုကြောင့် ပြင်ဆင်ရာတွင် စက်အပိုပစ္စည်း(Spare Parts) တစ်စုံတစ်ရာအစားထိုးလဲလှယ်ပေးရပါက အငှားဝယ်ယူသူကအဆိုပါ ပစ္စည်း၏တန်ဖိုးကို ပေးရန်တာဝန်ရှိကြောင်း သဘောတူညီပါသည်။

၄။ အငှားရောင်းချသူသောစက်ယန္တရားကို ပစ္စည်းလွှဲပြောင်းလက်ခံရမည့်နေ့ရက်မှစ၍(၁)လအတွင်း ပစ္စည်းလွှဲပြောင်းလက်ခံရယူရမည်။ (၁)လကျော်လွန်ပါက စက်ပစ္စည်းသိမ်းဆည်းခအဖြစ် နိုင်ငံခြားငွေဖြင့်ဝယ်ယူသည့် စက်ယန္တရား တစ်ယူနစ်အတွက် တစ်ရက်လျှင်(၂၀)ဒေါ်လာနှုန်းဖြင့်လည်းကောင်း၊ မြန်မာငွေဖြင့်ဝယ်ယူသည့် စက်ယန္တရား တစ်ယူနစ်အတွက် တစ်ရက်လျှင်(၁၅၀၀၀)ကျပ်နှုန်းဖြင့်လည်းကောင်း အငှားဝယ်ယူသူမှ ပေးဆောင်ရမည်။ ပစ္စည်းလွှဲပြောင်းလက်ခံရမည့်နေ့ရက်မှ(၂)လအတွင်း ပစ္စည်းလွှဲပြောင်းလက်ခံရယူခြင်းမရှိပါက အခြားဝယ်ယူမည့်သူများသို့ စက်ယန္တရားအငှားရောင်းချသူမှ စက်ယန္တရားကို လွှဲပြောင်းရောင်းချခွင့်ရှိကြောင်း နှစ်ဖက်သိရှိ သဘောတူပါသည်။

စာမျက်နှာ(၂)သို့

၅။ အငှားဝယ်ယူသူသည် အငှားရောင်းချသူကသတ်မှတ်ထားသော အရစ်ကျငွေပေးချေပြီးမှသာလျှင် ယင်း စက်ယန္တရားများ၏ပိုင်ဆိုင်မှု (Title of Ownership) သည် အငှားဝယ်ယူသူ၏လက်ဝယ်သို့ ရောက်ရှိသည်ဟု သဘောပေါက်နားလည်ပါသည်။

၆။ အငှားရောင်းချသူ၏ တာဝန်နှင့်အခွင့်အရေးများ

(က) အငှားရောင်းချသူက မိမိရောင်းချသော စက်ယန္တရားများအား သတ်မှတ်ထားသောစည်းကမ်းနှင့်အညီ စိတ်အေးချမ်းသာစွာအသုံးချနိုင်အောင် လိုအပ်သည်များကိုဆောင်ရွက်လျက် ရောင်းချသည့်သတ်မှတ်ရက်တွင် လက်ရောက်ပေးအပ်ရပါမည်။

(ခ) အာမခံကတိပေးထားသည့်အတိုင်းလိုအပ်သည့်အခါတွင်ဝန်ဆောင်မှုကိုပြည့်ဝစွာဆောင်ရွက်ပေးရမည်ဖြစ်ပါသည်။

(ဂ) အငှားဝယ်ယူသူထံမှ အရစ်ကျပေးငွေအားလုံးကို လက်ခံရရှိပြီးပါက ငွေအကြေအရောင်းအဝယ်စာချုပ်ကို ထပ်မံချုပ်ဆိုပေးမည်ဖြစ်ပြီး ရောင်းချသည့်စက်ယန္တရားနှင့် သက်ဆိုင်သောစာရွက်စာတမ်းများကို ပေးအပ်ရမည်။

(ဃ) အငှားရောင်းချသူမှ ရောင်းချသည့်စက်ယန္တရားသည် ၎င်းတစ်ဦးတည်းပိုင်ဖြစ်၍ မည်သည့်အရှုပ်အရှင်းကြွေးမြီမျှမရှိကြောင်း ဝန်ခံကတိပြုပါသည်။

၇။ အငှားဝယ်ယူသူ၏ တာဝန်နှင့်အခွင့်အရေးများ

(က) အငှားဝယ်ယူသူသည် မိမိဝယ်ယူသည့်စက်ယန္တရားကို လက်ခံရရှိသည့်အခါတွင် မိမိမှာယူသည့် အမျိုးအစား၊ မော်ဒယ်၊ အသေးစိတ်အချက်အလက်များဖြင့် တိုက်ဆိုင်စစ်ဆေး၍ လက်ခံရရှိကြောင်း လက်မှတ်ရေးထိုးလက်ခံရမည်။ အကယ်၍ ဝယ်ယူသည့်စက်ယန္တရားတွင် ချွတ်ယွင်းချက်တွေ့ရှိပါက ပြင်ဆင်ရေးဌာန (Service Center)သို့ ဝယ်ယူစဉ်ကတည်းက အကြောင်းကြားခေါ်ယူရမည်။ ဤကဲ့သို့ဆောင်ရွက်ခဲ့ခြင်းမရှိဘဲ စက်ယန္တရားများကို လက်ခံရယူခဲ့ပါက လက်ခံရယူသည့်စက်ယန္တရားသည် မူလအကောင်းပကတိအခြေအနေဖြင့် အငှားဝယ်ယူသူထံသို့ ယုံကြည်စွာ လက်ရောက်ပေးအပ် ပြီးဖြစ်သည်ဟု မှတ်ယူရမည်။

(ခ) အငှားဝယ်ယူသူသည် အာမခံသည့်ကာလအတွင်း မိမိဝန်ထမ်းများ၏ တာဝန်ပျက်ကွက်မှုကြောင့် မဟုတ်လျှင် အခမဲ့ပြင်ဆင်ပေးသည်ကိုရရှိမည်။ ပြင်ဆင်ပေးရာတွင် အငှားရောင်းချသူ၏ဝန်ထမ်းများမှ ကုမ္ပဏီ၏တည်ရှိရာ နေရာနှင့်မိုင်(၄၀)အကွာအဝေးအတွင်း အငှားရောင်းချသည့်စက်ယန္တရားများကို ပြင်ဆင်ပေးရပါကပြင်ဆင်ပေးမည့် ဝန်ထမ်းများ၏ စရိတ်ကိုပေးအပ်ရန်မလိုပါ။ အကယ်၍ပြင်ဆင်ရမည့် စက်ယန္တရားသည် ကုမ္ပဏီတည်ရှိရာနေရာမှ မိုင်(၄၀)ထက်ကျော်သော အကွာအဝေးတွင်ရှိပါက ကုမ္ပဏီ၏ဝန်ထမ်းများ စက်ယန္တရားပြင်ဆင်ရန်အတွက် သွားလာသည့်စရိတ်၊ နေထိုင်စရိတ်၊ စားစရိတ်တို့ကို အငှားဝယ်ယူသူဘက်မှ သင့်တင့်သည့်အခကြေးငွေနှင့် လိုအပ်သည့် စောင့်ရှောက်မှုများကို ကျခံတာဝန်ယူရမည်ဖြစ်ကြောင်း သိရှိသဘောတူ ဝန်ခံကတိပြုပါသည်။

(ဂ) မီးသင့်လောင်ခြင်း၊ မုန်တိုင်းကျခြင်း၊ ရေလွှမ်းမိုးခြင်းနှင့် အခြားမလွန်ဆန်နိုင်သော သဘာဝဘေးအန္တရာယ် အကြောင်းများကြောင့် အငှားဝယ်ယူစဉ်ကာလအတွင်း စက်ယန္တရားပျက်စီးဆုံးရှုံးမှု မဖြစ်ပေါ်စေရန်အတွက် အငှားရောင်းချသူ၏အမည်ဖြင့် အလုံးစုံထိခိုက်ပျက်စီးမှုအာမခံကို မဖြစ်မနေထားရှိပေးရမည့်အပြင် အဆိုပါအာမခံကြေးကို အငှားဝယ်ယူသူမှကျခံရမည်။ အငှားရောင်းချသည့်စက်ယန္တရားသည် လုံးဝပျက်စီးသွားလျှင်သော်လည်းကောင်း၊ မတော်မတန်အမြဲအသုံးမဝင်ဖြစ်ပွားခဲ့လျှင်သော်လည်းကောင်း၊ အာမခံဌာနမှပေးလျော်သည့် အာမခံလျော်ကြေးငွေသည် အငှားရောင်းချသည့် စက်ယန္တရား၏တန်ဖိုးကိုပြည့်မီခြင်းမရှိပါက စက်ယန္တရား၏တန်ဖိုးပြည့်မီသည်အထိ အငှားဝယ်ယူသူမှ ကျခံရမည်။ အာမခံဌာနမှတောင်းခံသည့် စာရွက်စာတမ်းများပြည့်စုံအောင် အငှားဝယ်ယူသူမှ ဆောင်ရွက်ပေးရမည့်အပြင် အာမခံထားသည့်စက်ယန္တရားအတွက် အာမခံဌာနမှသတ်မှတ်သည့် စည်းမျဉ်း/စည်းကမ်းအားလုံးကို အငှားဝယ်ယူသူမှ လိုက်နာရန်သဘောတူညီပြီးဖြစ်သည်ဟုမှတ်ယူရမည်။ အာမခံဌာနမှသတ်မှတ်သည့် စည်းမျဉ်း/စည်းကမ်းများကို အငှားဝယ်ယူသူ(သို့မဟုတ်)အငှားဝယ်ယူသူ၏ဝန်ထမ်းများကလိုက်နာမှုမရှိခြင်းကြောင့် အာမခံလျော်ကြေးပေးရန် ငြင်းပယ်ခြင်းခံရပါက အဆိုပြုအာမခံကြေးကို အငှားဝယ်ယူသူမှ ပေးလျော်ရမည်ဖြစ်ကြောင်း သိရှိသဘောတူဝန်ခံကတိပြုပါသည်။

(ဃ) အငှားဝယ်ယူသည့်စက်ယန္တရား၏တန်ဖိုး အပြေအကြေပေးချေမှုမရှိသေးသည့် အချိန်ကာလအတွင်း စက်ယန္တရားများကို ဤစာချုပ်တွင် အဆိုပြုထားသည့်နေရာတွင်သာ အသုံးပြုရမည်။ နေရာပြောင်းရွှေ့အသုံးပြုလိုပါက အငှားရောင်းချသူ၏ ခွင့်ပြုသဘောတူညီမှုဖြင့်သာ နေရာပြောင်းရွှေ့ခွင့်ရှိကြောင်း သဘောတူပါသည်။

စာမျက်နှာ(၃)သို့

(င) အငှားဝယ်ယူသည့်စက်ယန္တရားများကို ဥပဒေနှင့်မညီသည့် မည်သည့်ကိစ္စတွင်မှအသုံးမပြုရ။ ယင်းသို့ အသုံးပြုခြင်းကြောင့်အငှားရောင်းချသူတွင်ဆုံးရှုံးနစ်နာမှုတစ်စုံတစ်ရာဖြစ်ပေါ်ခဲ့လျှင်သော်လည်းကောင်း၊ စက်ယန္တရား ယာဉ်တိုက်မှု၊ ထိခိုက်ပျက်စီးမှု၊ သိမ်းဆည်းခံရမှုများ ဖြစ်ပွားခဲ့လျှင်သော်လည်းကောင်း အငှားဝယ်ယူသူမှ အလုံးစုံ တာဝန်ယူဆောင်ရွက်ပေးရမည့်အပြင် အငှားရောင်းချသည့်စက်ယန္တရားကို အငှားရောင်းချသူက ပြန်လည်သိမ်းယူနိုင်ပြီး ဆုံးရှုံးနစ်နာသည့်တန်ဖိုးနှင့်နစ်နာကြေးကိုတရားစရိတ်နှင့်တကွ အငှားဝယ်ယူသူမှပေးလျော်ပါမည်ဟု သိရှိသဘောတူ ဝန်ခံကတိပြုပါသည်။

(စ) အငှားဝယ်ယူသည့်စက်ယန္တရားကို စက်ယန္တရားဖိုးပြေကြေမှု မရှိသေးမီအချိန်ကာလအတွင်း မူလအကောင်းပကတိအခြေအနေအနေအထားမှ ပြောင်းလဲသွားအောင်လုပ်ဆောင်ခြင်းမပြုရ။ အငှားဝယ်ယူသူမှ မိမိသဘောအလျောက် အငှားရောင်းချသူ၏ခွင့်ပြုချက်မရရှိဘဲ လဲလှယ်တပ်ဆင်ထားသည့် စက်ယန္တရားနှင့် စက်အပိုပစ္စည်းများကို အငှားရောင်းချသူမှ ပိုင်ဆိုင်ခွင့်ရှိစေရမည့်အပြင် မူလအကောင်းပကတိအခြေအနေသို့ ပြန်လည်ရောက်ရှိအောင်ပြုပြင်ရလျှင် ပြုပြင်စရိတ်ကို အငှားဝယ်ယူသူမှ ထပ်မံပေးလျော်ပါမည်ဟု သိရှိသဘောတူ ဝန်ခံကတိပြုပါသည်။

(ဆ) အငှားဝယ်ယူသူအနေဖြင့် မိမိစိတ်တိုင်းကျကြည့်ရှုစစ်ဆေးပြီးမှ ဝယ်ယူသည့်အတွက်စရံငွေကို ပြန်လည်တောင်းခံခြင်းမပြုသကဲ့သို့ ပေးသွင်းရမည့်အရစ်ကျငွေအားလုံးကို သတ်မှတ်ထားသည့်ကာလအတွင်း မှန်မှန်ပေးချေရန် တာဝန်ရှိကြောင်း သိရှိသဘောတူ ဝန်ခံကတိပြုပါသည်။

(ဇ) အငှားဝယ်ယူသူသည် အရစ်ကျပေးချေရမည့်ကျသင့်သည့်ငွေများကို သတ်မှတ်ထားသောကာလအတွင်း အပြေအကြေပေးချေရန်ပျက်ကွက်ပါက ရောင်းချသည့်ကုမ္ပဏီ၏ ငွေကြေးလည်ပတ်စီးဆင်းမှု နှောင့်နှေးကြန့်ကြာစေသည့်အတွက် နစ်နာမှုရှိသည့်အားလျော်စွာ အငှားဝယ်ယူသူက နစ်နာကြေးအဖြစ်ပေးဆောင်ရန် ကျန်ရှိသည့် တန်ဖိုးငွေ၏ (၅%) တွက်ချက်၍ ပေးရမည်ဖြစ်သည့်အပြင် ကျန်ငွေပေးချေရန် (၁)လတိတိ ဆက်လက် ပျက်ကွက်ပါက စက်ယန္တရားတွင်ပါရှိသော (Control Module / EFC Card/ ECU/ AVR) တို့အား ဖြုတ်သိမ်းမည်ဖြစ်သည်။

(ဈ) အငှားဝယ်ယူသူသည် ကျန်ငွေပေးချေရန်(၂)လတိတိ ဆက်လက်ပျက်ကွက်နေပါက ဤသဘောတူစာချုပ်ပါ အတိုင်း အငှားရောင်းချသူမှ အငှားရောင်းချထားသည့် စက်ယန္တရားကို တရားဝင်ပြန်လည်သိမ်းယူမည်ဖြစ်ပြီး၊ အငှားဝယ်ယူသူမှ အငှားရောင်းချသူထံသို့ ကနဦးပေးသွင်းထားသော စက်ယန္တရားတန်ဖိုးငွေများအား ပြန်လည်ထုတ်ယူခွင့် ပေးမည်မဟုတ်ကြောင်းကို သိရှိသဘောတူပါသည်။

(ည) အငှားဝယ်ယူသူသည် အငှားရောင်းချသူဘက်မှ ပြန်လည်သိမ်းယူထားသော စက်ယန္တရားကို ပြန်လည်ရွေးယူလိုလျှင် စက်ယန္တရားသိမ်းယူစဉ်ကကုန်ကျခဲ့သော ကုန်ကျစရိတ်များနှင့် ပေးရန်ကျန်ရှိနေသော ငွေကြေး အဝဝကို အပြေအကြေ ပေးချေပြီးမှသာလျှင် ပြန်လည်ရွေးယူနိုင်မည်ဖြစ်ပါသည်။

(ဋ) စက်ယန္တရားအား ပြန်လည်သိမ်းဆည်းခြင်းခံရပါက စက်ယန္တရားဝယ်ယူသူမှ အသုံးပြုခဲ့သော နာရီအလိုက် ကျသင့်တန်ဖိုးကို စက်ယန္တရားစံငှားရမ်းခနှုန်းထားအတိုင်း ဝယ်ယူသူမှရောင်းချသူသို့ ထပ်မံပေးသွင်းရန် နှစ်ဖက် သဘောတူသည်။

၈။ အငှားဝယ်စက်ယန္တရားအား သတ်မှတ်ထားသောစာချုပ်ကာလအတွင်း ငွေများအပြေအကြေ ပေးချေခြင်း မရှိသေးပါက အငှားဝယ်ယူသူသည် ယုံကြည်စွာအပ်နှံထားသည့် ဖော်ပြပါစက်ယန္တရားကို မည်သူတစ်ဦး တစ်ယောက်ကိုမျှ တစ်ဆင့်ပြန်လည်ရောင်းချခြင်း၊ ငှားရမ်းခြင်း၊ လွှဲပြောင်းခြင်း၊ ပေါင်နှံခြင်း၊ ပေးကမ်းခြင်း၊ ရွှေ့ပြောင်းခြင်း၊ စွန့်လွှတ် လျှူဒါန်းခြင်း၊ အာမခံအဖြစ်တင်သွင်းခြင်း၊ အခြားနည်းအရလွှဲပြောင်းခြင်းစသည့် မည်သည့်ကိစ္စကိုမျှ လုပ်ဆောင်ပိုင်ခွင့် မရှိကြောင်း သိရှိသဘောတူပါသည်။ ဖော်ပြပါအချက်များကို ဖောက်ဖျက်ပါက တည်ဆဲဥပဒေ တစ်ရပ်ရပ်နှင့်အညီ တရားစွဲဆိုခံရမည်ဖြစ်ပြီး တရားစရိတ်အဝဝကို အငှားဝယ်ယူသူမှ ကျခံရမည်ဖြစ်ကြောင်း သိရှိသဘောတူ ဝန်ခံကတိပြု ပါသည်။

၉။ အငှားဝယ်ယူသူမှ အငှားရောင်းချခြင်းကို ဖျက်သိမ်းလိုပါက အငှားရောင်းချသူပိုင်စက်ယန္တရားကို ပြန်လည်သိမ်းယူမည်ဖြစ်ကြောင်း သဘောတူညီပါသည်။

၁၀။ စက်ယန္တရားကိုခိုးယူခံရခြင်း၊ လုယက်ခံရခြင်း၊ ဓားပြတိုက်ခံရခြင်း၊ မီးသင့်လောင်ခြင်း၊ ရေနစ်မြုပ်ခြင်း၊ ဖျက်ဆီးခံရခြင်းအစရှိသည့် အကြောင်းတစ်စုံတစ်ရာကြောင့် ပျက်စီးဆုံးပါးခဲ့ပါက အငှားဝယ်ယူသူမှ တန်ဖိုးအပြည့်ကို ပြန်လည်ပေးလျော်ပါမည်ဟု သိရှိသဘောတူ ဝန်ခံကတိပြုပါသည်။

၁၁။ အငှားရောင်းကတိစာချုပ် ပျက်ကွက်မှုကြောင့် အငှားဝယ်စက်ယန္တရားအား ပြန်လည်ပေးအပ်ရသည့် အခါတွင် အငှားဝယ်စဉ်က မူလအကောင်းပကတိအခြေအနေအတိုင်း ပြန်လည်ပေးအပ်ရန်တာဝန်ရှိကြောင်း သိရှိသဘောတူ ဝန်ခံကတိပြုပါသည်။

၁၂။ တစ်ဖက်သတ်ရပ်စဲခွင့်

(က) အောက်ပါအကြောင်းတစ်စုံတစ်ရာ ပေါ်ပေါက်လျှင် အငှားရောင်းချသူမှ ဤစာချုပ်ကိုတစ်ဖက်သတ် ရပ်စဲပိုင်ခွင့် ရှိစေရမည်။

- (၁) အငှားဝယ်ယူသည့် စက်ယန္တရားအား တရားရုံးတွင် သက်သေခံတင်သွင်းခံရသည့်အခါ။
- (၂) အငှားဝယ်ယူသည့် စက်ယန္တရားအား အငှားရောင်းချသူ၏ ခွင့်ပြုချက်မရှိဘဲ စက်အစိတ်အပိုင်းများ လဲလှယ်တပ်ဆင်ထားကြောင်း စစ်ဆေးတွေ့ရှိသည့်အခါ။
- (၃) အငှားဝယ်ယူသည့် စက်ယန္တရားအား လေလံတင်ရောင်းချခြင်းခံရသည်ဟု မှတ်ယူနိုင်သည့်အခါ။
- (၄) အငှားဝယ်ယူသူက ဤစာချုပ်ပါစည်းကမ်းချက်များကို ဖောက်ဖျက်ကြောင်း စစ်ဆေးတွေ့ရှိသည့်အခါ။

(ခ) ဤစာချုပ်ကို တစ်ဖက်သတ်ရပ်စဲခြင်းခံရပါက အငှားရောင်းချသူပိုင်စက်ယန္တရားကို တစ်ဖက်သတ်ပြန်လည် သိမ်းယူခြင်းခံရမည့်အပြင် အငှားရောင်းချသူ၏ ဆုံးရှုံးနစ်နာမှုအတွက် ဆုံးရှုံးနစ်နာသည့် တန်ဖိုးနှင့်နစ်နာကြေးကို တရား စရိတ်နှင့်တကွ အငှားဝယ်ယူသူမှ ပေးလျော်ပါမည်ဟု သိရှိသဘောတူ ဝန်ခံကတိပြုပါသည်။

၁၃။ ဤစာချုပ်နှင့်ပူးတွဲပါ စာရွက်စာတမ်းအားလုံးသည် တဆက်တစပ်တည်းဖြစ်သည်ဟု မှတ်ယူရမည်။

၁၄။ ဤစာချုပ်ပါ စကားရပ်၊ အကြောင်းအရာ၊ ဝန်ခံချက်များနှင့်ပတ်သက်၍ အငြင်းပွားမှုတစ်စုံတစ်ရာ ပေါ်ပေါက်ပါ က Common Purpose Co., Ltd. အထွေထွေမန်နေဂျာ (General Manager) နှင့် စက်ယန္တရားများ ဝယ်ယူသူတို့ နှစ်ဖက်ညှိနှိုင်း ဆွေးနွေးရန် သဘောတူပါသည်။

ဤစာချုပ်ပါစကားရပ်၊ အကြောင်းအရာ၊ ဝန်ခံချက်များကို အငှားရောင်းချသူနှင့် အငှားဝယ်ယူသူတို့က နှစ်ဦး နှစ်ဖက်အကြေအလည်ဆွေးနွေးပြီးနောက် ကိုယ်တိုင်ဖတ်ရှုသိရှိကောင်းစွာ နားလည်သဘောပေါက်ကြပြီး မည်သူ တစ်ဦးတစ်ယောက်ကခြိမ်းခြောက်ခြင်း၊ သွေးဆောင်ဖြားယောင်းခြင်း၊ အနိုင်အထက်ပြုခြင်း၊ မလျော်ကြေး အသုံးပြုခြင်း စသည်တို့လုံးဝကင်းရှင်းလျက် မိမိတို့၏လွတ်လပ်သောသဘောဆန္ဒနှင့်အညီ အောက်ပါအသိသက်သေများ၏ ရှေ့မှောက်တွင် အတည်ပြုလက်မှတ်ရေးထိုး၍ ဤသဘောတူစာချုပ်ကို ပြုလုပ်ချုပ်ဆိုကြပါသည်။

စက်ယန္တရားများအငှားရောင်းချသူ

စက်ယန္တရားများအငှားဝယ်ယူသူ

ဦးအောင်သူဝင်း (၁၄/လမန(နိုင်)၀၇၀၂၀၅)
(for and on behalf of Common Purpose Co., Ltd.)

ဒေါ်ချိုမာဝင်း (၁၃/လရန(နိုင်)၁၂၁၅၀၅)
(Shwe Pin Lal Hlaing Co., Ltd.)

အသိသက်သေများ

လက်မှတ် -
 အမည် - ရွှင်လန်းအောင်
 နာမအမှတ် - ၁၂/လကန(နိုင်)၂၀၄၆၁၈
 နေရပ် - အမှတ်(၁၅၂)၊ မင်းကြီးမဟာမင်းခေါင်လမ်း၊
 - လှိုင်သာယာမြို့နယ်၊ ရန်ကုန်မြို့။

လက်မှတ် -
 အမည် - -----
 နာမအမှတ် - -----
 နေရပ် - -----

လက်မှတ် -
 အမည် - သဒ္ဒါမင်းသူ
 နာမအမှတ် - ၁၂/တမန(နိုင်)၁၀၉၇၂၈
 နေရပ် - အမှတ်(၁၅၂)၊ မင်းကြီးမဟာမင်းခေါင်လမ်း၊
 လှိုင်သာယာမြို့နယ်၊ ရန်ကုန်မြို့။

စာမျက်နှာ(၅)သို့

အငှားရောင်းချခြင်းနှင့်စပ်လျဉ်းသည့်ငွေပေးချေခြင်းအသေးစိတ်

၁။ ရောင်းချသည့်စက်ယန္တရားအမျိုးအမည်- Brand New Hitachi Excavator ZX210LCH-5G (4)Units

၂။ သတ်မှတ်အငှားရောင်းဈေး - (1) Unit လျှင် တန်ဖိုးငွေ USD-160,000/- ဖြင့် Total(4) Units အတွက်တန်ဖိုးငွေ USD-640,000/- (USD- Six Hundred and Forty Thousand Only) (ကုန်သွယ် လုပ်ငန်းခွန် အပါအဝင်ဈေးနှုန်း) Landed Yangon ဖြစ်ပါသည်။

၃။ ငွေပေးချေခြင်းစနစ်

1st Payment - (4) Units အတွက်ပထမအရစ်ကျငွေ (၆၀%)အဖြစ် USD - 384,000/- (USD- Three Hundred and Eighty Four Thousand Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် (၁၇-၁-၂၀၂၄) နေ့တွင် (RV NO. HQT-RV-2024-01-0528) (၂၅-၁-၂၀၂၄) နေ့တွင် (RV NO. HQT-RV-2024-01-0819) တို့ဖြင့် ရောင်းချသူ၏ ရန်ကုန်ရုံးသို့ပေးသွင်းရာ လက်ခံရရှိပြီးဖြစ်ပါသည်။

2nd Payment - (4) Units အတွက် ဒုတိယအရစ်ကျငွေအဖြစ် USD - 42,667/- (USD- Forty Two Thousand Six Hundred and Sixty Seven Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် ၂၀၂၄ ခုနှစ်၊ မတ်လ တွင် ရောင်းချသူ၏ ရန်ကုန်ရုံးသို့ပေးချေရန် သဘောတူညီပါသည်။

3rd Payment - (4) Units အတွက် တတိယအရစ်ကျငွေအဖြစ် USD - 42,667/- (USD- Forty Two Thousand Six Hundred and Sixty Seven Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် ၂၀၂၄ ခုနှစ်၊ ဧပြီလ တွင် ရောင်းချသူ၏ ရန်ကုန်ရုံးသို့ပေးချေရန် သဘောတူညီပါသည်။

4th Payment - (4) Units အတွက် စတုတ္ထအရစ်ကျငွေအဖြစ် USD - 42,667/- (USD- Forty Two Thousand Six Hundred and Sixty Seven Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် ၂၀၂၄ ခုနှစ်၊ မေလ တွင် ရောင်းချသူ၏ ရန်ကုန်ရုံးသို့ပေးချေရန် သဘောတူညီပါသည်။

5th Payment - (4) Units အတွက် ပဉ္စမအရစ်ကျငွေအဖြစ် USD - 42,667/- (USD- Forty Two Thousand Six Hundred and Sixty Seven Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် ၂၀၂၄ ခုနှစ်၊ ဇွန်လ တွင် ရောင်းချသူ၏ ရန်ကုန်ရုံးသို့ပေးချေရန် သဘောတူညီပါသည်။

6th Payment - (4) Units အတွက် ဆဌမအရစ်ကျငွေအဖြစ် USD - 42,667/- (USD- Forty Two Thousand Six Hundred and Sixty Seven Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် ၂၀၂၄ ခုနှစ်၊ ဇူလိုင်လ တွင် ရောင်းချသူ၏ ရန်ကုန်ရုံးသို့ပေးချေရန် သဘောတူညီပါသည်။

Final Payment - (4) Units အတွက် ကျန်ငွေ USD - 42,665/- (USD- Forty Two Thousand Six Hundred and Sixty Five Only) ကို ကာလပေါက်ဈေးနှင့်ညီမျှသောမြန်မာကျပ်ငွေဖြင့် ၂၀၂၄ ခုနှစ်၊ ဩဂုတ်လ တွင် ရောင်းချသူ၏ ရန်ကုန်ရုံးသို့ပေးချေရန် သဘောတူညီပါသည်။

၄။ ဝယ်ယူသူမှငွေပေးချေမှုများကို သတ်မှတ်ထားသည့်အငှားရောင်းကာလ စုစုပေါင်း(၆)လအတွင်း (၂၀၂၄ ခုနှစ်၊ ဩဂုတ်လ) နောက်ဆုံးထား၍ ကျန်ငွေများကို မပျက်မကွက်မှန်မှန် အပြီးအပြတ်အပြေအကြေပေးချေရန် သဘောတူညီကြပါသည်။

Remark- F.O.C(Filters for 2000 hrs , Engine Oil 1 Drum for each unit)

၅။ စက်ယန္တရားများလွှဲပြောင်းချိန် - ၂၀၂၄ ခုနှစ်၊ ဖေဖော်ဝါရီလ။

၆။ စက်ယန္တရားလွှဲပြောင်းချိန်တွင် စက်ယန္တရားနှင့်ပတ်သက်သည့် စာရွက်စာတမ်းများကို စက်ယန္တရား အငှားရောင်းချသူမှ စက်ယန္တရားအငှားဝယ်ယူသူသို့ စက်နှင့်အတူတစ်ပါတည်း လွှဲပြောင်းပေးအပ်ရာ လက်ခံရရှိကြောင်း ဝန်ခံကတိပြုပါသည်။

စာမျက်နှာ(၆)သို့

- ၇။ အရစ်ကျပေးသွင်းရာတွင် သတ်မှတ်သည့် သဘောတူညီချက်များ -
- (က) အရစ်ကျငွေကို သတ်မှတ်ရက်တွင် တိကျစွာပေးချေရန် သဘောတူညီပါသည်။
 - (ခ) အရစ်ကျငွေပေးရန် ပျက်ကွက်ပါက ပေးပြီးအရစ်ကျငွေများသည် ငှားရမ်းခပင်ဖြစ်သည်ကို နားလည်ပါသည်။
 - (ဂ) အရစ်ကြေးပေးရန် ပျက်ကွက်ခြင်းကြောင့် အငှားရောင်း ကတိပျက်ကွက်သဖြင့် အငှားရောင်း စက်ယန္တရားကို အငှားရောင်းချသူက ပြန်လည်သိမ်းယူမည်ကို ကောင်းစွာသိရှိနားလည်ပြီး သဘောတူ လက်ခံပါသည်။

စက်ယန္တရားများအငှားရောင်းချသူ

စက်ယန္တရားများအငှားဝယ်ယူသူ

ဦးအောင်သူဝင်း (၁၄/လမန(နိုင်)၀၇၀၂၀၅)
(for and on behalf of Common Purpose Co., Ltd.)

ဒေါ်ချိုမာဝင်း (၁၃/လရန(နိုင်)၁၂၁၅၀၅)
(Shwe Pin Lal Hlaing Co., Ltd.)

အသိသက်သေများ

လက်မှတ်	-	လက်မှတ်	-
အမည်	- ရွှင်လန်းအောင်	အမည်	- -----
နာမအမှတ်	- ၁၂/လကန(နိုင်)၂၀၄၆၁၈	နာမအမှတ်	- -----
နေရပ်	- အမှတ်(၁၅၂)၊ မင်းကြီးမဟာမင်းခေါင်လမ်း၊ - လှိုင်သာယာမြို့နယ်၊ ရန်ကုန်မြို့။	နေရပ်	- ----- - -----

လက်မှတ် -
 အမည် - သဒ္ဓါမင်းသူ
 နာမအမှတ် - ၁၂/တမန(နိုင်)၁၀၉၇၂၈
 နေရပ် - အမှတ်(၁၅၂)၊ မင်းကြီးမဟာမင်းခေါင်လမ်း၊
 လှိုင်သာယာမြို့နယ်၊ ရန်ကုန်မြို့။

“ ကိုယ်တိုင်ကတိပြုဝန်ခံချက် ”

ကျွန်မ ဒေါ်ချိုမာဝင်း၊ နိုင်ငံသားစိစစ်ရေးအမှတ်- ၁၃/လရန(နိုင်)၁၂၁၅၀၅၊ လားရှိုးမြို့တွင် နေထိုင်သူက အောက်ပါအသိသက်သေများရှေ့မှောက်၌ ဤဝန်ခံချက်ကို လက်မှတ်ရေးထိုး ဝန်ခံချုပ်ဆိုပါသည်။

(ကျွန်မ ဒေါ်ချိုမာဝင်း ဟုဆိုရာ၌ ကျွန်မ အပြင် ဇနီး/ခင်ပွန်း သား/သမီးများ၊ အမွေစား/အမွေခံများ ဥပဒေနှင့်အညီ အကျိုးခံစားခွင့်ရှိကြသူများ၊ တရားဝင်ကိုယ်စားလှယ်များ၊ ကိုယ်စားပြုခံရသူများ အားလုံးပါဝင်သည်ဟု မှတ်ယူရမည် ဖြစ်ပါသည်။)

၁။ အောက်ဖော်ပြပါဇယားတွင် ဖော်ပြထားသောပစ္စည်းသည် ရန်ကုန်မြို့၊ Common Purpose Co., Ltd. ပိုင်ငွေဖြင့်ဝယ်ယူ၍ ကျွန်မအား အငှားအဝယ် (Hire Purchase) စနစ်ဖြင့် ယုံကြည်အပ်နှံ အသုံးပြုခွင့်ပေးခြင်းသာ ဖြစ်ကြောင်းဝန်ခံပါသည်။

၂။ ယင်းပစ္စည်းနှင့်ပတ်သက်၍ ကုမ္ပဏီမှ သတ်မှတ်ထားသည့် အရစ်ကျပေးဆပ်ရမည့်ငွေများကို လစဉ် သတ်မှတ် ရက်ထက် နောက်ကျစေဘဲ ကုမ္ပဏီ၏ဘဏ်စာရင်းသို့ပေးသွင်းရန်နှင့် အကယ်၍ လစဉ်အရစ်ကျပေးသွင်းငွေ ပျက်ကွက်ပါက ပျက်ကွက်ကြေး (Default Fees)ကို (၅%)ဖြင့် ပေးသွင်းရန် သဘောတူပါသည်။

၃။ အဆိုပါပစ္စည်းအတွက် ကုမ္ပဏီက သတ်မှတ်ထားသည့် အရစ်ကျတန်ဖိုးငွေများ အပြေအကြေမပေးချေ ရသေးမီကာလတစ်လျှောက်တွင် ပစ္စည်း၏ပိုင်ရှင်မှာ Common Purpose Co., Ltd. သာဖြစ်ကြောင်း သိရှိပါသည်။

၄။ (၁)လနှင့်အထက် ငွေပေးချေရန် ပျက်ကွက်ခဲ့ပါက ဝယ်ယူသူမှ Common Purpose Co., Ltd. သို့ ငှားရမ်း ဝယ်ယူထားသော Brand New Hitachi Excavator ZX210LCH-5G (4) Units တည်ရှိရာနေရာ (သို့မဟုတ်) တည်ရှိသည်ဟု သံသယတည်ရှိရာ နေရာများသို့ သွားရောက်၍ Common Purpose Co., Ltd. မှ ဝန်ထမ်းများနှင့် တာဝန်ရှိသူများ၏အစီအမံဖြင့် ပြန်လည်သိမ်းယူရာတွင် သာယာအေးချမ်းစွာဖြင့် အဆိုပါ Brand New Hitachi Excavator ZX210LCH-5G (4) Units ကို လက်ရောက်အပ်နှံပါမည်ဟု အငှားဝယ်ယူသူဝန်ခံကတိပြုပါသည်။ ထိုသို့ Brand New Hitachi Excavator ZX210LCH-5G (4) Units ကိုပြန်လည်သိမ်းယူရာတွင် ကုန်ကျစရိတ် ကျသင့်သော တန်ဖိုးငွေကို အငှားဝယ်ယူသူဘက်မှကျခံရမည်ကို သိရှိသဘောတူပါသည်။ ထိုကဲ့သို့ Brand New Hitachi Excavator ZX210LCH-5G (4) Units ပြန်လည်သိမ်းယူသည့်အချိန်၌ အသုံးပြုသုံးစွဲထားသော ကီလိုကုန်ကျစရိတ် တန်ဖိုးသည် ပေးသွင်းထားပြီးသော အရစ်ကျငွေကြေးထက်ပိုမိုနေပါက အဆိုပါတန်ဖိုးငွေကို ထပ်မံပေးသွင်းရမည်ကို သိရှိပါသည်။

၅။ အကယ်၍ ကျွန်မသည် ကုမ္ပဏီသို့ ပေးဆပ်ရမည့် အရစ်ကျငွေများကို လစဉ်မှန်ကန်စွာ ပေးသွင်းရန် ပျက်ကွက်ပါက Common Purpose Co., Ltd. အနေဖြင့် သက်ဆိုင်ရာ ရပ်ကွက်အုပ်ချုပ်ရေးမှူး/ မြန်မာနိုင်ငံရဲတပ်ဖွဲ့ စသည်တို့အား တိုင်ကြား၍သော်လည်းကောင်း၊ အခြားနည်းလမ်းဖြင့်သော်လည်းကောင်း၊ အချိန်မရွေး၊ နေရာမရွေး ကုမ္ပဏီပိုင်ပစ္စည်းကို လက်ဝယ်ထားရှိသူ၊ မည်သူထံမှမဆို ပြန်လည်သိမ်းယူခွင့်ရှိကြောင်း ဝန်ခံပါသည်။

၆။ အငှားချေးငွေစနစ်ဖြင့် ဝယ်ယူသည့်ပစ္စည်းအား Common Purpose Co., Ltd. အမည်ဖြင့် အလုံးစုံ အာမခံ ထားရှိရန်နှင့် Common Purpose Co., Ltd. လက်ဝယ်တွင်ရှိသည့် Common Purpose Co., Ltd. Possession ဟူသော Seal တံဆိပ်ကပ်နိုင်ရန် သဘောတူကြောင်း ဝန်ခံကတိပြုပါသည်။

၇။ ပစ္စည်းတန်ဖိုးပေးသွင်းငွေများ အပြေအကြေပေးဆပ်နိုင်ခြင်းမရှိဘဲ ယင်းကုမ္ပဏီပိုင်ပစ္စည်းအား တစ်နည်းနည်းဖြင့် လွှဲပြောင်း/ ရောင်းချ/ ပေါင်နှံ/ ပေးကမ်းခြင်းပြုမိပါက ယုံကြည်အပ်နှံမှု ဖောက်ဖျက်ခြင်းဖြစ်၍ ပြစ်မှုဆိုင်ရာဥပဒေအရ ၎င်းကုမ္ပဏီမှ အရေးယူခြင်းကို ခံယူပါမည်ဟု ဝန်ခံကတိပြုပါသည်။

၈။ အဆိုပါပစ္စည်းအား အငှားဝယ်စနစ်ဖြင့် အသုံးပြုလျက်ရှိနေစဉ် ကာလတစ်လျှောက် ကျသင့်သောအခွန်အခ၊ ပျက်စီး၍ ပြင်ဆင်ကုန်ကျစရိတ် စသည်တို့ကို မိမိတွင်သာ တာဝန်ရှိကြောင်း သိရှိပါသည်။

၉။ အဆိုပါပစ္စည်းအား အငှားဝယ်စနစ်ဖြင့် အသုံးပြုနေစဉ်ကာလအတွင်း တည်ဆဲဥပဒေနှင့် မလွတ်ကင်းသော ပြုလုပ်မှုတစ်ရပ်ကို ပြုလုပ်မိပါက မိမိတွင်သာ တာဝန်ရှိသည့်အတွက် အဆိုပါကိစ္စအား ပြီးဆုံးပြေလည်သည် အထိ တာဝန်ယူဖြေရှင်းပေးပါမည်ဟု ဝန်ခံပါသည်။

၁၀။ အငှားဝယ်ယူထားသော Brand New Hitachi Excavator ZX210LCH-5G (4) Units ကို ဝယ်ယူသူမှ အငှားဝယ်ယူထားသည့်အချိန်ကာလအတွင်း ပျက်စီးဆုံးရှုံးမှုများကိုကာကွယ်နိုင်ရန် အာမခံလျှောက်ထားရမည့် တာဝန်ရှိ ပါသည်။ လျှောက်ထားရာ၌ လိုအပ်မည့်စာရွက်စာတမ်းအထောက်အထားများကို ငွေကြေးဝန်ဆောင်မှုကုမ္ပဏီသို့ ပေးအပ်ရန် တာဝန်ရှိပါသည်။ ငွေကြေးဝန်ဆောင်မှုကုမ္ပဏီသည် အာမခံကုမ္ပဏီမှရရှိသော အကျိုးခံစားခွင့်များကို ရရှိသူဖြစ်ရမည်ဟု စာမျက်နှာ(၂)သို့

(၂)

အာမခံမူဝါဒတွင်ပါဝင်ရမည်။ ဆုံးရှုံးပျက်စီးမှုများဖြစ်ပေါ်ခဲ့ပါက အာမခံကုမ္ပဏီမှ ရပိုင်ခွင့်များကို ငွေကြေးဝန်ဆောင်မှု ကုမ္ပဏီသို့ မည်သည့်အခြေအနေတွင်မဆိုပေးအပ်ရမည်ဖြစ်သည်။ ရရှိလာသောရပိုင်ခွင့်များကို ဝယ်ယူသူ၏ အရစ်ကျပေးရန် လက်ကျန်ငွေများပေးချေရန်နှင့် ပေးရန်ကျန်ရှိနေသော အရစ်ကျသွင်းငွေများအတွက် အသုံးပြုမည် ဖြစ်ပါသည်။ အကယ်၍ အာမခံကုမ္ပဏီမှရပိုင်ခွင့်ငွေများကို ဝယ်ယူသူ၏ ပေးရန်ကျန်ရှိသောငွေများအတွက် မလုံလောက်ပါက ဝယ်ယူသူဘက်မှ ကျန်ငွေများကို ပေးဆောင်ရမည့်တာဝန်ရှိပါသည်။ အာမခံလျှောက်ထားသည့် အချိန်ကာလအတွင်း လစဉ်အရစ်ကျပေးသွင်းရသောငွေများကို ဆက်လက်ပေးသွင်းရန်တာဝန်ရှိပါသည်။ အကယ်၍ အာမခံဝယ်ယူထားခြင်းမရှိပါက ဝယ်ယူသူ၏တာဝန်ဝတ္တရားများမှ အထက်တွင်ပါဝင်သော အချက်အလက်ဆိုင်ရာများနှင့် လွတ်ကင်းမည်မဟုတ်ပါ။ ထို့အပြင် Brand New Hitachi Excavator ZX210LCH-5G (4) Units ကို အငှားဝယ်ယူ ထားသည့်အချိန်ကာလတစ်လျှောက် အာမခံကုမ္ပဏီသို့ ပေးသွင်းရမည့် ကျသင့်သောအမခံကြေးအား မပျက်မကွက် ပေးသွင်းပါမည်။

၁၁။ အကယ်၍ အငှားဝယ်ယူသူမှ အရစ်ကျငွေပေးချေရန် ပျက်ကွက်ပါ အထက်ပါအရောင်းအဝယ်ကိစ္စများကို အာမခံကတိပြုလက်မှတ်ရေးထိုးထားသူ ဦးထွန်းနိုင်ဝင်း မှ အလုံးစုံတာဝန်ယူဆောင်ရွက်ပေးရမည်ဖြစ်ကြောင်းကို သိရှိ သဘောတူပါသည်။

ဤစာချုပ်ပါစကားရပ်၊ အကြောင်းအရာ ဝန်ခံချက်များကို အငှားရောင်းချသူနှင့် အငှားဝယ်ယူသူတို့က နှစ်ဦးနှစ်ဖက်အကြံအလည်ဆွေးနွေးပြီးနောက် ကိုယ်တိုင်ဖတ်ရှုသိရှိ ကောင်းစွာနားလည်သဘောပေါက်ကြပြီး မည်သူ တစ်ဦးတစ်ယောက်က ခြိမ်းခြောက်ခြင်း၊ သွေးဆောင်ဖြားယောင်းခြင်း၊ အနိုင်အထက်ပြုခြင်း၊ မလျော်ငြာဇာအသုံး ပြုခြင်းစသည်တို့ လုံးဝကင်းရှင်းလျက် မိမိတို့၏လွတ်လပ်သော သဘောဆန္ဒနှင့်အညီ အောက်ပါအသိသက်သေများ၏ ရှေ့မှောက်တွင် အတည်ပြုလက်မှတ်ရေးထိုး၍ ဤသဘောတူကတိစာချုပ်ကို ပြုလုပ်ချုပ်ဆိုကြပါသည်။

(အာမခံသူ)

(ဝန်ခံကတိပြုသူ)

ဦးထွန်းနိုင်ဝင်း

ဒေါ်ချိုမာဝင်း

(၁၃/ ဟပတ(နိုင်)၀၁၆၆၄၁)

(၁၃/ လရန(နိုင်)၁၂၁၅၀၅)

အသိသက်သေများ

လက်မှတ် -
အမည် - ရွှင်လန်းအောင်
နာမအမှတ် - ၁၂/ လကန(နိုင်)၂၀၄၆၁၈
နေရပ် - အမှတ်(၁၅၂)၊ မင်းကြီးမဟာမင်းခေါင်လမ်း၊
- လှိုင်သာယာမြို့နယ်၊ ရန်ကုန်မြို့။

လက်မှတ် -
အမည် - -----
နာမအမှတ် - -----
နေရပ် - -----
- -----